

**रिपब्लिकन
मजदूर संगठन
के सदस्य बनें**
दिल्ली प्रदेश अध्यक्ष
मो. 08750202102
saksham.bharat@hotmail.com
पता:
बी-2/370, सुल्तानपुरी,
दिल्ली-86

बहुजन हिताया।

सक्षम भारत



राष्ट्रीय हिन्दी साप्ताहिक

मुख्य संवाददाता : इन्द्रजीत सिंह मो. 9582093548

Title Code : DELHIN/09238

Website : www.sakshambharat.page, Email : saksham.bharat@hotmail.com sakshambharat

Member : CENTRAL NEWSPAPER SOCIETY OF INDIA DELHI

• वर्ष: 01

• अंक : 29

• नई दिल्ली

• 18 से 24 जुलाई 2019

• मूल्य: 5 रुपये

• पृष्ठ: 8

नजफगढ़ के पपरावट गांव में समस्याओं से जूझ रहे लोग



नई दिल्ली। नजफगढ़ के पपरावट गांव में गंदी नालियों और कूड़े के बीच जीने को मजबूर ग्रामवासी।

(विशाल शौकीन)

विशाल शौकीन

पश्चिमी दिल्ली। नजफगढ़ स्थित गांव पपरावट के लोग समस्याओं के बीच जीने को मजबूर हैं। यह गांव मटियाला विधानसभा क्षेत्र और घुम्मनहेड़ा वार्ड-40 एस के अंतर्गत आता है। यहां के लोग बहुत सी परेशानियों से जूझ रहे हैं जैसे नालियों में भरा कूड़ा और पनपते मच्छर, जगह जगह फैला कूड़ा, नालियों का पानी बाहर रोड पर आ जाना जिसके कारण काई लग जाना और आने जाने वाले लोगों को असुविधा होना, गांव का कम्युनिटी हॉल खस्ता हालत में आदि।

बदहाल है सफाई व्यवस्था : पपरावट गांव की सबसे बड़ी समस्या है गंदगी। यहां खाली प्लाटों में कूड़े के ढेर पड़े रहते हैं। नालियों की हालत तो बहुत ही खस्ता है चाहे गांव के मंदिर के बाहर की नाली हो, सरकारी स्कूल के बाहर

की नाली हो, मोहल्ला क्लीनिक के बाहर की नाली हो या कम्युनिटी हॉल के बाहर की नाली हो सभी में मच्छर पनप रहे हैं और ब्लॉक भी हो चुकी हैं। सफाई कर्मचारी हफ्ते में मुश्किल से एक बार दर्शन देते हैं उसमें भी वह अपना काम इमानदारी से नहीं करते और नालियों में दवा डालने वाले तो ईद का चांद हो गए हैं कभी-कभी दिखाई देते हैं। लोगों को सांस लेना भी दूभर हो जाता है। नालियों के जाम होने के कारण गंदा पानी ओवरफ्लो होकर गलियों में बहता रहता है लेकिन कोई इसे देखने वाला नहीं है।

जर्जर सड़क से लोग परेशान : गांव की गलियां वह मुख्य मार्ग की स्थिति खस्ताहाल हैं। टूटी सड़क पर आवागमन में लोगों को रोजाना परेशानियों का सामना करना पड़ता है। गलिया भी खस्ताहाल स्थिति में है लेकिन सड़क

व गलियों की मरम्मत नहीं की जाती है। लोग कई बार शिकायत कर चुके हैं लेकिन लोग टूटी हुई सड़कों पर चलने को मजबूर हैं।

सड़क के बीच में बड़ा गड्ढा : यह गड्ढा गांव से बाहर निकलने की ओर है। बारिश आने पर रोड पर पानी भर जाता है और गड्ढा छुप जाता है जो बाद में हादसों को दावत देता है। दिल्ली की पहली बारिश के दौरान यह रोड भर गया था और एक महिला इस गड्ढे की शिकार हो गई थी उसको बहुत चोटें आई थीं। अभी तो मानसून शुरू हुआ है पता नहीं कितने लोग इस गड्ढे के शिकार होंगे, प्रशासन का कोई ध्यान नहीं है।

गांव के कम्युनिटी हॉल की हालत भी खस्ता : यह हॉल 1 सितंबर 1998 को बनकर तैयार हो गया था। इसे साहिब सिंह वर्मा जी द्वारा बनवाया गया था। एक वह दिन था और एक आज का दिन

है इसकी मरम्मत नहीं की गई। इसमें बिजली पानी टॉयलेट तक की सुविधा लोगों को मुहैया नहीं करवाई गई। हॉल के बाहर की नालिया भी कूड़े से भरी हुई है और उनके आस पास भी कूड़ा फैला हुआ है। प्रशासन का कहना है कि हॉल की मरम्मत का बजट पास हो चुका है लेकिन हैरान करने वाली बात यह है की आज तक कोई कार्यवाई नहीं की गई। हॉल की सारी खिड़कियां, दरवाजे, पंखे टूट चुके हैं और कबूतरों ने अपना आशियाना बना लिया है।

स्ट्रीट लाइट की सुविधा भी कम : गांव में बहुत सी स्ट्रीट लाइट खराब हो चुकी है जिससे लोगों को असुविधा का सामना करना पड़ रहा है। पपरावट गांव से पंडवाला गांव जाने वाला रोड लगभग ढाई किलो मीटर का है लेकिन

हैरान करने वाली बात यह है कि उस पर एक भी स्ट्रीट लाइट प्रशासन द्वारा नहीं लगाई गई जिससे लोगों को असुविधा का सामना करना पड़ता है। चोरी जैसी घटना आम है लेकिन प्रशासन का इस पर कोई ध्यान नहीं है। पानी की किलत से जूझते लोग : गांव में पानी की समस्या से जूझ रहे हैं लोग।

प्रशासन ने पाइपलाइन तो लगवा दी लेकिन पानी भेजना भूल गए। बहुत ही कम लोगों को पाइप के द्वारा पानी प्राप्त हो रहा है। लोगों को जल की आपूर्ति पूरी करने के लिए टैंकर बुलाने पड़ते हैं। लोगों में पानी भरने के दौरान भिड़ंत भी हो जाती है। प्रशासन को इस ओर ध्यान देना चाहिए क्योंकि पानी सब की जरूरत है।

शीला दीक्षित का निधन दिल्ली के लिए भारी क्षति : केजरीवाल



संवाददाता, नई दिल्ली दिल्ली के मुख्यमंत्री अरविंद केजरीवाल ने पूर्व मुख्यमंत्री शीला दीक्षित के निधन पर शोक जताया और कहा कि उनके योगदान को हमेशा याद रखा जाएगा। तीन बार दिल्ली की मुख्यमंत्री रहीं दीक्षित का शनिवार दोपहर को निधन हो गया। वह 81 वर्ष की थीं। उन्होंने अपराह्न करीब तीन बजकर 55 मिनट पर अंतिम सांस ली। केजरीवाल ने ट्रॉट किया, अभी-अभी श्रीमती शीला दीक्षित जी के निधन की अत्यंत दुखद खबर पता चली। यह दिल्ली के लिए भारी क्षति है। उनके योगदान को हमेशा याद किया जाएगा। उनके परिवार के प्रति मेरी हार्दिक

संवेदनाएं हैं। ईश्वर उनकी आत्मा को शांति मुख्यमंत्री ने जम्मू कश्मीर में वैष्णो देवी प्रदान करे। दीक्षित के निधन के बाद मंदिर की अपनी यात्रा भी रद्द कर दी।



VIKAS GUPTA

GUPTA PROPERTY

REAL ESTATE CONSULTANT & BUILDERS

Collaboration & Construction With Material

**Off.: Pocket-2, Plot No. 25-26, Sector-24,
(Opp. Adriel High School) Rohini, Delhi-85**

**Website : www.guptaproperty.com
E-mail : vikas@guptaproperty.com**

Off.: 64596711

27048722

(M) : 9810071149

संपादकीय


मायावती टिक्टॉक पर कुछ ज्यादा ही एक्टिव नजर आ रही हैं

बसपा सुप्रीमो मायावती आजकल जब भी मुंह खोलती हैं तो साम्प्रदायिकता का जहर ही घोलती हैं। लोकसभा चुनाव में उनके तीन मुस्लिम सांसद क्या जीते। बहनजी अपने आप को मुस्लिम वोटों का लंबरदार समझने लगी हैं। उनको लगने लगा है कि सपा का मुस्लिम वोट बैंक छिटक कर उनके पास आना निश्चित है। क्योंकि यूपी में सपा के बाद बसपा सुप्रीमो सिर्फ अपने आप को मुस्लिम वोटरों का सौदागर समझती हैं। इसी एक चाहत के कारण ही तो बुआ (मायावती) ने बबुआ (अखिलेश यादव) से तीन माह के भीतर लोकसभा चुनाव के तुरंत बाद गठबंधन तोड़ दिया था। दरअसल, मायावती एक बार फिर दलित-मुस्लिम समीकरण के सहारे अपनी सियासी जमीन मजबूत करना चाहती है। दलित-मुस्लिम समीकरण के सहारे ही उनके 10 उम्मीदवार सांसद चुन लिए गए, जबकि 2014 के लोकसभा चुनाव में बसपा का खाता भी नहीं खुल पाया था। मुस्लिम वोट बैंक पर नजर जमाए मायावती वह सब कर रही हैं जिससे उन्हें लगता है कि मुसलमानों को खुश किया जा सकता है। मुस्लिमों से अपने आप को जोड़ने के लिए मायावती टिक्टिकर पर कुछ ज्यादा ही एक्टिव नजर आ रही हैं। कौन भूल सकता है कि लोकसभा चुनाव प्रचार के दौरान मायावती ने मुस्लिमों से कहा था कि वह इस बात का ध्यान रखें कि मुस्लिम वोट बंटने नहीं पाए। जिस पर उन्हें चुनाव आयोग से 48 घंटे का प्रतिबंध भी झेलना पड़ा था। वहीं चुनाव के बाद मायावती ने अखिलेश पर हमलावर होते हुए कहा था कि मुस्लिम वोटर सपा से दूर जा रहे हैं। मुसलमानों का सपा से विश्वास उठ रहा है। मायावती, मुसलमानों का रहनुमा बनकर उत्तर प्रदेश की 12 विधानसभा सीटों पर होने वाले उप-चुनाव में इसका नतीजा देखना चाहती है। बसपा सुप्रीमो मायावती ने अपनी सियासी रोटियां सेंकने के लिए गत दिनों ट्रॉफी कर मुसलमानों से जबरन धार्मिक नारे लगवाने के मुद्दे पर केंद्र और राज्य सरकार को घेरा। उन्होंने ट्रॉफी कर लिखा है कि यूपी सहित कुछ राज्यों में जबरन धार्मिक नारे लगवाने की गलत प्रथा चल पड़ी है जो अति-निंदनीय है। मायावती ने केंद्र व राज्य सरकारों को इस हिंसक प्रवृत्ति के विरुद्ध सख्त रखें या अपनाने की सलाह भी दी। मायावती का कहना था कि केंद्र और राज्य सरकारों को इसके खिलाफ कड़े कदम उठाने चाहिए ताकि भाईचारा व सद्ब्द्वावना हर जगह बनी रहे और विकास प्रभावित न हो। गौरतलब है कि पिछले दिनों उत्तराव में क्रिकेट खेलने को लेकर दो पक्षों में विवाद हो गया था। विवाद इतना बढ़ गया कि बात मारपीट तक पहुंच गई थी। विवाद के बाद मदरसा के छात्रों ने आरोप लगाया था कि वे लोग उन्हें जय श्रीराम का नारा लगाने के लिए मजबूर कर रहे थे, ऐसा नहीं करने पर मारपीट पर उत्तर आए। हालांकि मामला सामने आने के बाद डीएम देवेंद्र और एसपी एमपी वर्मा ने खुलासा किया था कि 'जय श्री राम' के नारे लगाने को लेकर मारपीट नहीं की गई थी। पिछले दिनों मथुरा और अलीगढ़ में भी इसी तरह की घटना सामने आई थी। इसी तरह बंगाल, झारखण्ड और राजस्थान में भी जय श्रीराम न बोलने पर लोगों को पीटने की खबर अक्सर चर्चा में छायी रहती है। मगर सच्चाई यह भी है कि ऐसी बातों का कभी कोई प्रमाण नहीं मिल पाया है जिसके आधार पर यह साबित हो सके कि मुसलमानों से जय श्रीराम के नारे लगवाए जाने की बात में दम है। आज के मोबाइल युग में जब हर हाथ में मोबाइल रहता है तब यदि कहीं ऐसी घटना सच में घट जाए तो इसका वीडियो सोशल मीडिया पर वायरल होने में देर नहीं लगती है, लेकिन जब किसी पर कोई आरोप साजिशन और अपने को बचाने के लिए लगाए जाते हैं तो फिर इसका सबूत कहीं नहीं दिखाई देता है। यह छोटी-सी बात मायावती समझने की कोशिश नहीं कर रही है।

ऐसे ही पूर्व में बसपा सुप्रीमो मायावती ने मॉब लिंचिंग के खिलाफ सख्त कानून बनाने की मांग की थी। तब मायावती ने प्रेस रिलीज जारी करते हुए कहा था कि मॉब लिंचिंग के खिलाफ केंद्र सरकार को सख्त कानून बनाना चाहिए, लेकिन सरकार उदासीन है। बसपा सुप्रीमो का कहना था की बढ़ती मॉब लिंचिंग की घटनाओं के कारण आज दलित आदिवासी, धार्मिक अल्पसंख्यक इसका शिकार बन रहे हैं। हालांकि उन्होंने अपने को विवाद से बचाने के लिए सर्वसमाज को भी मॉब लिंचिंग का शिकार बताया था। उन्होंने राज्य विधिक आयोग द्वारा सख्त कानून बनाने की सिफारिश करने का स्वागत करते हुए कहा था कि भाजपा को बसपा की तरह सख्त कानून लागू करवाने की इच्छा शक्ति लानी होगी। बता दें कि उत्तर प्रदेश राज्य विधिक आयोग पिछले काफी वक्त से हिंसा रोकने के तरीकों पर रिसर्च कर रहा था। अपनी रिपोर्ट में आयोग ने कहा है कि पश्चिम बंगाल, केरल, जम्मू कश्मीर और झारखण्ड में हाल में घटित भीड़ तंत्र की हिंसा अब यूपी में भी अपने पैर पसारने लगी है। इसकी रोकथाम जरूरी है। आयोग का कहना है कि भीड़ हिंसा पुलिस की लापरवाही के कारण भी होती है। उन्मादी हिंसा की बढ़ती घटनाओं में पुलिस भी निशाने पर रहती है और पुलिस को जनता अपना शत्रु समझने लगती है। बहरहाल, इस हकीकत से इंकार नहीं किया जा सकता है कि समाजवादी पार्टी से गठबंधन तोड़ने के बाद बसपा सुप्रीमो मायावती बड़ी तेजी से समाजवादी पार्टी के परम्परागत मुस्लिम बोट बैंक की सेंधमारी में जुटी हुई हैं। साढ़े पांच माह पुराने गठबंधन को तोड़ना और लोकसभा चुनाव में हार का ठीकरा अखिलेश यादव के सिर फोड़ने की कवायद को उनकी एक सोची-समझी रणनीति का हिस्सा कहा जा रहा है। वे सपा के राष्ट्रीय अध्यक्ष अखिलेश यादव को घेरते हुए यह साबित करने में लगी हुई हैं कि बसपा ही मुस्लिमों की असल हितैषी व शुभचिंतक है। उसी समय लखनऊ में बसपा की ऑल इंडिया बैठक में मायावती ने अखिलेश पर मुस्लिमों की अनदेखी का आरोप लगाते हुए कहा था कि सपा ने ज्यादा मुस्लिम प्रत्याशी उत्तरने से मन किया था।

दिल्ली को सँवारने वाली शीला दीक्षित
ने हमेशा विकास की राजनीति की

बहुत याद आएंगी
शीला दीक्षित...



नीरज कुमार दुबे

दिल्ली की पूर्व मुख्यमंत्री शीला दीक्षित का शनिवार दोपहर को निधन हो गया। 81 साल की शीला दीक्षित लंबे समय से बीमार चल रही थीं। उन्हें दिल की बीमारी थी और बताया जा रहा है कि पिछले दिनों उन्हें उलटी आने की शिकायत के बाद दिल्ली के एस्कॉर्ट अस्पताल में भर्ती कराया गया था। शीला दीक्षित साल 1998 से लेकर 2013 तक दिल्ली की मुख्यमंत्री रहीं। शीला दीक्षित के नेतृत्व में कांग्रेस ने लगातार

तीन बार दिल्ली में सरकार बनाई थी।
शीला दीक्षित का परिचय

शीला दीक्षित का जन्म 31 मार्च 1938 को पंजाब के कपूरथला में हुआ था। उन्होंने दिल्ली के कॉन्वेंट ऑफ जीसस एंड मेरी स्कूल से अपनी स्कूली पढ़ाई पूरी की और उसके बाद दिल्ली विश्वविद्यालय के मिरांडा हाउस कॉलेज से मास्टर्स ऑफ आर्ट्स की डिग्री हासिल की। शीला दीक्षित 1984 से 1989 तक उत्तर प्रदेश के कनौज से सांसद रहीं और दोनों में सभी चारों पार्टी

आर कद्र म भनाइ गइ
हिल्ली क्वी सरत ही बहल ही

पूर्व मुख्यमंत्री शीला दीक्षित को दिल्ली का चेहरा बदलने का श्रेय दिया जाता है। उनके कार्यकाल में दिल्ली में विभिन्न विकास कार्य हुए। अगर आपने शीला दीक्षित के कार्यकाल से पहले की दिल्ली देखी हो तो आपको शीला के कार्यकाल में हुए विकास आसानी से समझ आ जायेंगे। दिल्ली में मेट्रो का जो जाल फैला है, फ्लाई ओवरों की संख्या बढ़ाकर ट्रैफिक जाम की समस्या से निजात दिलाई गई है, सरकारी अस्पतालों और स्कूलों की हालत सुधारी गयी है, दिल्ली को हरा-भरा किया गया है, वह सब शीला दीक्षित की देन है। दिल्ली की सार्वजनिक परिवहन सेवा आज पूर्णतया सीएनजी आधारित है तो इसका पूरा श्रेय शीला

दीक्षित को ही जाता है। शीला के मुख्यमंत्रित्व कार्यकाल से पहले दिल्ली में जबरदस्त बिजली कटौती होती थी और डेसू के कार्यालयों पर प्रदर्शन होते रहते थे। शीला दीक्षित ने बिजली क्षेत्र का निजीकरण कर राज्य के लोगों को बिजली कटौती की मुश्किल से निजात दिलाई।

शालीन राजनीतिज्ञ

आज जब हम देखते हैं कि दिल्ली की आम आदमी पार्टी की सरकार का केंद्र

सरकार के साथ हमेशा मनमुटाव रहता है तो शीला दीक्षित से सीख लेनी चाहिए कि उन्होंने वर्तमान सरकार के समान अधिकारों के अंतर्गत ही मुख्यमंत्री के रूप में शानदार काम करके दिखाया और तत्कालीन अटल बिहारी वाजपेयी सरकार के साथ भी कभी उनका मनमुटाव इस स्तर तक नहीं पहुँचा कि धरना प्रदर्शन की नौबत आ जाये। शीला दीक्षित के लिये तो कहा भी जाता था कि वह राजनेता के रूप में नहीं बल्कि एक सीईओ के रूप में दिल्ली को संवारने का काम करती हैं। शीला दीक्षित एक भद्र राजनीतिज्ञ थीं और इतिहास उन्हें एक अच्छा प्रदर्शन करने वाले ऐसे राजनीतिज्ञ के रूप में याद रखेगा जो हमेशा विरोधियों के साथ भी शालीन व्यवहार रखती थीं।

राजनीति के अंतिम दिन ठीक नहीं रहे शीला दीक्षित वर्तमान में दिल्ली प्रदेश कांग्रेस अध्यक्ष थीं लेकिन दिल्ली प्रदेश कांग्रेस प्रभारी पीसी चाको के साथ उनकी नहीं बनती थी। पीसी चाको लगातार शीला दीक्षित के अधिकारों को कम करते जा रहे थे जिससे प्रदेश कांग्रेस में विवाद भी हो रहा था। हालिया लोकसभा चुनावों में वह प्रदेश भाजपा अध्यक्ष मनोज तिवारी के खिलाफ लड़ी थीं लेकिन हार गयी थीं। प्रदेश कांग्रेस प्रभारी पीसी चाको लोकसभा चुनावों के दौरान आम आदमी पार्टी के साथ गठबंधन करना चाहते थे लेकिन शीला दीक्षित इस गठबंधन के खिलाफ थीं। शीला के रुख को देखते हुए राहुल गांधी को भी पीछे हटना पड़ा था। शीला दीक्षित जब तक मुख्यमंत्री रहीं तब तक भी पार्टी का एक घड़ा उनके खिलाफ ही रहा लेकिन आलाकमान का वरदहस्त शीला को प्राप्त होने के कारण 15 साल कोई उनका कुछ बिगाड़ नहीं पाया।


गांधी परिवार की विश्वस्त

शीला दीक्षित को हमेशा गांधी परिवार का करीबी माना जाता रहा। सोनिया गांधी और राहुल गांधी, दोनों ही शीला दीक्षित का काफी सम्मान करते थे। 1998 में हुए लोकसभा चुनावों में जब सोनिया गांधी ने शीला दीक्षित को पूर्वी दिल्ली संसदीय सीट से भाजपा उम्मीदवार लाल बिहारी तिवारी के खिलाफ उम्मीदवार बनाया तो सभी चौंक गये थे। हालांकि शीला दीक्षित चनाव नहीं जीत पाई थीं।

क्या सोनम कपूर बॉलीवुड छोड़ कर लंदन में बसाने जा रही हैं अपना घर?

रेनू तिवारी

सोनम कपूर और आनंद आहूजा 2018 में शादी के बंधन में बंध गये। सोनम और आनंद लंबे समय से रिलेशनशिप में थे और आखिर में परिवार की सहमति के साथ दोनों हमेशा के लिए एक हो गये। दोनों की केमिस्ट्री शानदार है। ये जोड़ी अक्सर अपनी प्यार की कहानी को सोशल मीडिया पर तस्वीरें शेयर करके बायां करती रहती हैं। आनंद आहूजा लंदन बेस्ड बिजेसमैन है और सोनम कपूर बॉलीवुड एक्ट्रेस। ऐसे में सोनम का लंदन आना-जाना लगा रहता है। लेकिन हाल ही में मुंबई गलियारों से खबरें आ रही हैं कि सोनम कपूर आनंद आहूजा के साथ लंदन में शिफ्ट हो सकती हैं। जानकारी के मुताबिक ये पता चला है कि सोनम कपूर अपने मुंबई वाले मकान को बेचना चाहती हैं। मकान का सही रेट मिलने का इंतजार कर रही हैं। यहां से अपनी प्रॉपर्टी बेच कर सोनम कपूर लंदन के नॉटिंघम हिल में अपने



सपनों का घर बनाएंगी। धीरू भाई अंबानी स्कूल के पास की सोसाइटी में बना सोनम कपूर का फ्लैट काफी महंगा है।

ये मुंबई के पाँश इलाकों में से एक है। इस फ्लैट की कीमत करोड़ों रुपये है। आपको बता दें कि 8 मई को आनंद आहूजा के साथ शादी के बंधन में बंधने वाली सोनम कपूर आज कल अपना ज्यादा वक्त लंदन में ही बिता रही हैं।

वाणी कपूर ने बिकिनी पहने से किया इंकार, कंपनी को लग गया करोड़ों का घाटा



रेनू तिवारी

फिल्म बेफिक्रो की एक्ट्रेस वाणी कपूर ने बिकिनी पहनने से मना कर दिया है। वाणी कपूर ने यह तय किया कि वह किसी भी फिल्म के शूट के लिए या फिर किसी एड के लिए बिकिनी पहन कर शूट नहीं करेंगी।

यह बात वाणी कपूर ने तब रखी जब हाल ही में एक स्किनकेयर ब्रांड ने वाणी कपूर को अपने प्रोडक्ट के

एड के लिए बिकिनी पहने के लिए बोला था। जिसके लिए वाणी कपूर ने इंकार कर दिया।

वाणी कपूर के इंकार के बाद ऐसा कहा जा रहा है कि स्किनकेयर ब्रांड मालिक को वाणी के इंकार से करोड़ों का घाटा लग गया है। वाणी ने कई फिल्मों में बिकिनी पहनी है जिसके

वाणी अपनी इमेज बदलना चाहती है।

मुंबई मिरर की एक खबर के मुताबिक, वाणी कपूर को ये ऑफर एक बड़ी स्किनकेयर प्रोडक्ट कंपनी ने दिया था। लेकिन विज्ञापन बनाने वाले डायरेक्ट का मानना था कि एडवरटीजमेंट में एक्ट्रेस को बिकिनी पहनाई जाए। वाणी कपूर के सामने जब ये मांग रखी गई तो उन्होंने ऐसा करने से मना दिया।

कार्तिक आर्यन और जान्हवी कपूर अक्टूबर से शुरू करेंगे फिल्म दोस्ताना 2 शूटिंग



रेनू तिवारी

फिल्म दोस्ताना 2 की घोषणा करण जौहर पहले ही कर चुके हैं। धर्मा प्रोडक्शन की इस फिल्म में पहली बार कार्तिक आर्यन और जान्हवी कपूर साथ नजर आएंगे। इस फिल्म को लेकर नई खबर यह है कि कार्तिक आर्यन और जान्हवी कपूर जो इस समय अपनी-अपनी फिल्मों की शूटिंग में व्यस्त हैं, वह इस फिल्म दोस्ताना 2 की शूटिंग अक्टूबर से शुरू करेंगे। फिलहाल अभी भी इस बात पर सर्वेस बना हुआ है कि

फिल्म में तीसरी लीड रोल कौन निभाएंगा। कार्तिक ने अभी इम्तियाज अली की लव आज कल 2 की शूटिंग की है और इस समय वह लखनऊ में पति पत्नी और फिर से की शूटिंग कर रहे हैं, अभिनेता को सितंबर के अंत तक शूटिंग पूरी करने की उम्मीद है, जबकि जान्हवी की ऑफिसर गुंजन सक्सेना की बायोपिक में व्यस्त हैं इसके अलावा और वह हॉरर फिल्म रुह-ए-अफज़ा का शूट भी शायद सितंबर तक पूरा कर ले। इसलिए दोस्ताना 2 के निर्माता एक बार फिर से फर्श पर जाने की योजना बना रहे हैं, क्योंकि दोनों कलाकार अपने मौजूदा फिल्म शेड्यूल से अक्टूबर तक मुक्त हो जाएंगे। फिल्म का शूट अक्टूबर से शुरू हो जाएगा। जनवरी में दोनों कलाकार अपनी अन्य नये प्रोजेक्ट पर काम करने के लिए फ़ी हो जाएंगे। कार्तिक भूल भुलैया 2 का शूट जारी रह सकते हैं, जबकि जान्हवी कंजेओ की तख्त और अन्य फिल्म प्रमोशन की तैयारी शुरू कर सकते हैं।

पायल रोहतगी ने ऐजाज के खिलाफ दर्ज कराई शिकायत

एजेंसी, अहमदाबाद

अभिनेत्री पायल रोहतगी ने शुक्रवार को अभिनेता ऐजाज खान के खिलाफ यहां एक शिकायत दर्ज कराई और उन पर अपने बारे में एक आपत्तिजनक वीडियो बनाने का आरोप लगाया। मुंबई पुलिस ने एक

अन्य मामले में बृहस्पतिवार को ही खान को गिरफ्तार किया था।

अहमदाबाद निवासी रोहतगी ने संवाददाताओं को बताया कि उन्होंने शहर पुलिस की साइबर अपराध शाखा में शिकायत दर्ज कराई है। उन्होंने कहा कि मुझे अपनी सुरक्षा

की चिंता है इसलिए शिकायत दर्ज कराई है।

रोहतगी का आरोप है कि खान ने उन पर तथा उनकी राजनीतिक एवं धार्मिक आस्थाओं पर निशाना साधते हुए एक आपत्तिजनक वीडियो बनाया है। सहायक पुलिस आयुक्त (साइबर

अपराध) जीतू यादव ने कहा कि पुलिस को खान के खिलाफ कार्रवाई की मांग करते हुए रोहतगी का आवेदन मिला है।

रोहतगी और खान दोनों ही रियलिटी टीवी शो बिग बॉस के अलग अलग सीजन में आ चुके हैं।

दिल्ली में हल्की हवा चलने से लोगों को मिली गर्मी से राहत मांगने पर मारा चाकू



संचाददाता, नई दिल्ली

दिल्ली में पिछले तीन दिनों हो रही उमस ने लोगों को खासा परेशान किया। हालांकि से आसमान में छाए बादल और मध्यम तेज गति से चल रही हवा से दिल्लीवासियों को गर्मी के साथ-साथ उमस से थोड़ी राहत मिली। शहर में रविवार का न्यूनतम तापमान 30.2 डिग्री सेल्सियस दर्ज किया गया जोकि सामान्य तापमान से तीन डिग्री अधिक दर्ज हुआ है।

भारतीय मौसम विभाग के अनुसार सुबह साढ़े आठ बजे सापेक्षिक आर्द्रता 54 फीसदी दर्ज की गई। आज दिनभर आंशिक रूप से बादल छाए रहेंगे लेकिन बारिश की संभावना न के बराबर दिखाई दे रही है। दिल्ली में रविवार को अधिकतम तापमान 38 डिग्री सेल्सियस के आस-पास रहने की सम्भावना है। मौसम विभाग के एक अधिकारी ने बताया कि सोमवार को राजधानी में आसमान में आमतौर पर बादल छाए रहेंगे। इस दौरान न्यूनतम तापमान और अधिकतम तापमान में कुछ कमी दिखाई देगी, जिससे शहरवासियों को गर्मी से राहत मिलेगी। उन्होंने कहा कि 16 से 19 जुलाई तक दिल्ली में हल्की बारिश के साथ शहर में बादल छाए रहेंगे। इस दौरान न्यूनतम तापमान 27 डिग्री तक जबकि

अधिकतम तापमान 35 डिग्री सेल्सियस तक दर्ज किया जा सकता है। शनिवार तापमान 30.3 डिग्री का, न्यूनतम तापमान 30.2 डिग्री सेल्सियस दर्ज किया गया।

मोबाइल छीनने का विरोध करने पर युवक की चाकू घोंपकर हत्या

संचाददाता, नई दिल्ली

दिल्ली की डिफेंस कॉलोनी में 22 वर्षीय व्यक्ति की, मोबाइल फोन छीनने का कथित तौर पर विरोध किए जाने के कारण चाकू मारकर हत्या कर दी गई।

पुलिस ने रविवार को बताया कि ग्रेटर कैलाश निवासी श्याम बोध साह एक रेस्ट्रां में काम करता है। घटना के समय वह काम के बाद साइकिल से अपने घर जा रहा था। पुलिस ने बताया कि शनिवार-रविवार की मध्यरात्रि को पुलिस को

गया। पुलिस उपायुक्त (दक्षिण) विजय कुमार ने बताया कि साह के सीने में चाकू से वार किया गया था और



डिफेंस कॉलोनी में घटना के बारे में अस्पताल पहुंचने से पहले ही उसकी सूचना मिली। पुलिस टीम घटनास्थल पर पहुंची और घायल को पास से गुजर रही वैन से एम्स ट्राम सेंटर ले जाया

अधिकारी ने बताया कि घटना के संबंध में भोला नगर, कोटला मुबारकपुर से एक नाबालिंग को पकड़ा गया जबकि अन्य आरोपी हुड़को प्लेस निवासी राहुल को गिरफ्तार कर लिया गया।

कुमार ने बताया कि हत्या के लिए चाकू का इस्तेमाल किया गया और दोनों आरोपियों के खून से सने कपड़ों को भी बरामद कर लिया गया है। पुलिस ने बताया कि प्रारंभिक जांच में पता चला कि दोनों व्यक्ति पीड़ित से मोबाइल छीनने की कोशिश कर रहे थे लेकिन उसने विरोध किया। एक आरोपी ने उसे चाकू एक मामला दर्ज किया गया और मार दिया। मामले की छानबीन की जा रही है।

भारतीय समाज के नवनिर्माण पर ध्यान केंद्रित करेगी जमाअत -चार वर्षीय कार्यकाल की नीति-कार्यक्रम किए साझा

संचाददाता, नई दिल्ली

जमाअत इस्लामी हिन्द अपना ध्यान बेहतर और ठोस बुनियाद पर भारतीय समाज के नवनिर्माण पर केंद्रित करेगी। इस दौरान जमाअत सार्वभौमिक मूल्यों को सुरक्षित रखने का प्रयास करेगी। साथ ही संदेह और विवाद के वातावरण को खत्म करने का प्रयास करेगी। यह कहना है जमाअत इस्लामी हिन्द के अध्यक्ष सैयद सआदतुल्ला हुसैनी का। दिल्ली में जमाअत के आगामी चार वर्षीय कार्यकाल की नीति-कार्यक्रम को साझा करते हुए हुसैनी ने कहा कि जमाअत अपने कार्यक्रमों और गतिविधियों को कार्यरूप देने के लिए नौजवानों, बच्चों और महिलाओं को प्रोत्साहित करेगी। मुसलमानों की सुरक्षा के सामुदायिक सौहार्द और संबंध में बेहतरी लाने और सामाजिक बुराइयों को समाप्त करने का प्रयास करेगी। बात-चीत और पारस्परिक अधिकारों का सम्मान, सहनशीलता और मानवता के आदर की भावनाओं के प्रत्याहार द्वारा विवाद से बचने और

गलतफहमियों को कम कर के समुदायों के बीच की खाई को पाटा जाएगा। साथ ही सार्वभौम नैतिक मूल्यों के आधार पर देश में शांति और न्याय की स्थापना की कोशिश की जाएगी। गरीबी, बीमारी, अशिक्षा, भूख और बेरोजगारी की समासि के लिए सामाजिक सेवा आरंभ करने के प्रयास किए जाएंगे। प्राकृतिक आपदा और समस्याओं के समय मदद उपलब्ध की जाएगी। परिवारों, महिलाओं और नौजवानों के प्रति ध्यान केंद्रित करने के इस्लामी सिद्धांतों के अनुसार मुस्लिम समाज में सुधार का प्रयास किया जाएगा। सामाजिक, शैक्षिक और आर्थिक सशक्तिकरण द्वारा मुसलमानों को सुरक्षा देने और विकास के मार्ग पर चलाने का प्रयास किया जाएगा। शिक्षा और शोध कार्य भी महत्वपूर्ण है। उन्होंने बताया

कि जमाअत का उद्देश्य वर्तमान स्थिति और समसामयिक चुनौतियों के संदर्भ से इस्लामी सिद्धांतों को पेश करना और शोध कार्यक्रम चलाना आवश्यक है। उचित, सस्ती और मूल्यों पर आधारित शिक्षा का विकास और मुसलमानों और अन्य पिछड़े वर्गों के शैक्षिक विकास के सिलसिले में जमाअत इस्लामी हिन्द सरकार का सहयोग करेगी। मुसलमानों और इस्लाम के खिलाफ दुर्भावनाओं को दूर करने के लिए इस्लाम के सही संदेश का प्रसार समय की आवश्यकता है। इसके अतिरिक्त जमाअत इस्लामी हिन्द अपने सदस्यों और सहयोगियों को निखारने, आध्यात्मिक विकास और प्रषिक्षण पर ध्यान देने के साथ संगठन के विकास और इसके द्वारा को मजबूत करने का प्रयास किया जाएगा।

संचाददाता, नई दिल्ली पश्चिमी जिले के राजौरी गार्डन इलाके में उधार के रूपये मांगने पर आरोपित ने पीड़ित को चाकू मारकर घायल कर दिया। वारदात को अंजाम देने के बाद आरोपित मौके से फरार हो गया। वहाँ मामले की सूचना मिलने पर मौके पर पहुंची पुलिस ने घायल युवक को तुरन्त नजदीकी अस्पताल में भर्ती कराया। फिलहाल पुलिस के दर्ज कर आरोपित की तलाश कर रही है।

वह उससे उधार में बर्फ लेता था। बीती देर रात पीड़ित रघुवीर के पास गया और अपने 600 रुपये मांगे। दोनों की



आपस में कहासुनी हो गई। पीड़ित का आरोप है कि कहासुनी के दौरान आरोपित ने रेहड़ी से चाकू उठाकर उसके ऊपर प्रहर किया। उसे गम्भीर रूप से घायल करने के बाद वह फरार हो गया। पीड़ित ने जैसे-तैसे मामले की सूचना पुलिस को दी। फिलहाल पुलिस आरोपित की तलाश कर रही है।

इन्होंने सर्टिफिकेट कार्यक्रमों की अंतिम तिथि 31 जुलाई तक बढ़ाई

संचाददाता, नई दिल्ली
इंदिरा गांधी राष्ट्रीय मुक्त विश्वविद्यालय (इन्होंने) ने जुलाई-2019 सत्र के लिए सभी सर्टिफिकेट कार्यक्रमों के लिए ऑनलाइन और ऑफलाइन प्रवेश फॉर्म जमा करने की अन्तिम तिथि 31 जुलाई तक बढ़ा दी है। विश्वविद्यालय ने जुलाई-2019 सत्र में स्नातक, मास्टर डिप्लोमा और चयनित सेमेस्टर-आधारित पीजी डिप्लोमा कार्यक्रमों के लिए पुनः पंजीकरण करने की अंतिम तिथि को 31 जुलाई तक बढ़ा दिया है। पहले पुनः पंजीकरण की अंतिम तिथि 31 मई थी। इन्होंने मुख्य जनसम्पर्क अधिकारी राजेश शर्मा ने रविवार को बताया कि पुनः पंजीकरण का अर्थ है कि किसी कोर्स के अगले वर्ष अथवा सेमेस्टर के लिए पुनः पंजीकरण करना। यह केवल दो-तीन साल की अवधि के स्नातक, स्नातकोत्तर कार्यक्रमों और कुछ पीजी डिप्लोमा कार्यक्रमों में पंजीकृत छात्रों को कराना होता है। असाइनमेंट जमा कर चुके छात्र और पिछले वर्ष अथवा सेमेस्टर की टर्म-एंड परीक्षा में उपस्थित हुए छात्र अगले वर्ष अथवा अगले सेमेस्टर में प्रवेश के लिए फिर से पंजीकरण करा सकते हैं।

सोसाइटीज के पुनर्निर्माण के लिए डीडीए करेगी सर्वे : गोयल

-ग्रुप हाउसिंग सोसायटी पर दिल्ली का पहला महासम्मेलन

संवाददाता, नई दिल्ली

ग्रुप हाउसिंग सोसाइटीज के पुनर्निर्माण (रेडेवेलपमेंट) को लेकर दिल्ली में पहला महासम्मेलन रविवार को राज्यसभा सांसद और भाजपा के पूर्व दिल्ली अध्यक्ष विजय गोयल की अध्यक्षता में तालकटोरा स्टेडियम में आयोजित किया गया।

महासम्मेलन में मुख्य अतिथि के रूप में केंद्रीय वित्त मंत्री निर्मला सीतारमण उपस्थिति थी। यह महासम्मेलन ग्रुप हाउसिंग सोसाइटीज के फेडरेशन को हो रही विभिन्न समास्याओं का हल निकालने हेतु आयोजित किया गया था। पुनर्निर्माण के अलावा, महासम्मेलन में 2019 के आम बजट का भी स्वागत हुआ जिसने न्यू इंडिया की नींव रखी है। कार्यक्रम को भाजपा के राष्ट्रीय उपाध्यक्ष श्याम जाजू और सांसद आरके सिन्हा, परवेश वर्मा, रमेश बिधुरी, मीनाक्षी लेखी और हंसराज हंस ने भी सम्बोधित किया।

दिल्ली के कई हाउसिंग सोसायटी के निवासी और सदस्यों की सभा को संबोधित करते हुए विजय गोयल ने कहा कि उपराज्यपाल के साथ अपनी बैठक के बाद, अनिल बैजल ने डीडीए को पुनर्निर्माण से संबंधित नीतियों में संशोधन करने के आदेश दे दिए हैं और शीघ्र ही डीडीए सभी ग्रुप हाउसिंग सोसाइटीजों का सर्वे करेगी। प्रारंभिक सर्वे में सोसाइटीज की वर्तमान स्थिति, भूखंड का आकार, फ्लैट की संख्या और नागरिक सुविधाओं की स्थिति जैसी जानकारी ली जाएगी। दिल्ली की 1200 ग्रुप हाउसिंग सोसाइटीज में 10 लाख



हाउसिंग सोसायटी के निवासी और सदस्यों की सभा को संबोधित करते विजय गोयल।

(सक्षम भारत)

से अधिक लोग रहते हैं जो पिछले चालीस वर्षों से पुनर्निर्माण की मांग कर रहे हैं।

गोयल ने कहा कि संपूर्ण पुनर्निर्माण सेल्फ-स्टेंडिंग मॉडल पर किया जाएगा और निवासियों को एक पैसा नहीं खर्चना पड़ेगा। उपराज्यपाल के साथ बैठक में यह निर्णय लिया गया है कि उन सोसाइटीजों का पुनर्निर्माण होगा जिन में 66: सदस्य या ज्यादा पुनर्निर्माण की मांग करेंगे। जब तक नई इमारतें नहीं बन जातीं, तब तक निवासी कियाये के घरों में रहेंगे। क्योंकि मास्टर प्लान दिल्ली-2021 में अतिरिक्त धृत को मंजूरी दी गई है, उदाहरण के तौर पर, एक 4-

मंजिला इमारत को गिराकर 10-मंजिला खड़ी की जाएगी और परियोजना की पूरी लागत, जिसमें निवासियों का किराया भी शामिल है, नए अतिरिक्त बने फ्लैटों की बिक्री से कवर किया जाएगा।

गोयल ने कहा कि हाउसिंग सोसाइटीजों का पुनर्निर्माण दिल्ली को स्मार्ट सिटी में बदलने का भी एक अवसर है क्योंकि नए फ्लैटों को पार्किंग सुविधाओं, सामुदायिक केंद्रों, वाटर हार्वेस्टिंग सिस्टम और अन्य सभी सुविधाएं होंगी जो वर्तमान फ्लैटों में नहीं हैं। गोयल ने ग्रुप हाउसिंग सोसाइटीज में रहे रहे लोगों को अपनी समस्याओं पर संघर्ष करने के लिए प्रोत्साहित किया और कहा कि

उन्हें सेवाओं के लिए टैक्स दो जो उन्हें दी जा रही हैं। 2019 के आम बजट के मुख्य अंशों को साझा करते हुए वित्त मंत्री निर्मला सीतारमण ने कहा कि सरकार का लक्ष्य है कि 2022 तक प्रत्येक भारतीय के सर पर छत हो और इसलिए गरीब और मध्यम वर्ग को किफायती घर उपलब्ध करवाने के लिए, इस बार के बजट में 45 लाख रुपये तक के होम लोन पर 3.5 लाख रुपये की कर छूट दी गई है। केजरीवाल सरकार को ललताड़ लगाते हुए, सीतारमण ने कहा कि दिल्ली सरकार ने यमुना पर कोई काम नहीं किया वरना वाटरफॉट प्रोजेक्ट शहर का सबसे बड़ा आकर्षण बन सकता है।

उन्होंने कहा कि हाउसिंग सोसाइटीज को उनके पंत्रालय का पूरा समर्थन है।

दिल्ली के मुख्यमंत्री पर एक तीखा हमला करते हुए, गोयल ने कहा कि इन सोसाइटीज में पुनर्निर्माण पहले भी किया जा सकता था पर पिछले पांच सालों में दिल्ली की सरकार ने इन सोसाइटीज में रहे रहे लोगों के लिए एक काम नहीं किये, उल्टे रोड़े अटकाते रहे। गोयल ने सरकारी अधिकारियों को पुनर्निर्माण पर तत्काल कार्य करने की चेतावनी दी और कहा कि यदि कोई भी लापरवाही बरती गई तो ऐसे अधिकारियों के खिलाफ अभियान चलाया जाएगा।

वृक्षारोपण कर पर्यावरण स्वच्छता का लिया संकल्प

संवाददाता, नई दिल्ली

रोशनी ट्रस्ट द्वारा पर्यावरण को बढ़ाने एवं पार्क को हरा भरा करने के उद्देश्य से रविवार को दितीय चरण में लगभग 40 पौधों का पौधरोपण और 100 गिलोय के पौधों का पौधरोपण आईपी एक्सटेंशन में रहने वाले व पार्कों में रोज टहलने वाले लोगों के द्वारा किया गया। विदित हो की पिछले 07 जुलाई 2019 को तकरीबन 55 पौधों का पौधरोपण डीडीए पार्क जो की पार्श्व विहार सोसाइटी से सटा हुआ है, में किया गया। इस बार के आयोजन में सभी पौधे महिलाओं के द्वारा लगाए गए। महिलाओं को इन पौधों की देखभाल के लिए भी प्रोत्साहित किया गया। रोशनी ट्रस्ट द्वारा समय समय पर वृक्षारोपण के कार्यक्रम, विभिन्न अस्पतालों के सहयोग से जांच शिविर, योग शिविर, गरीबों को मुफ्त कम्बल वितरण, होली मिलान समारोह, जैसे कार्यक्रम करवाए जाते हैं। इसके साथ ही आई पी एक्सटेंशन के निवासियों के लिए ई डी एम सी के सहयोग से हाउस टैक्स जमा करवाने के लिए कैंप भी



लगवाए जाते हैं। रोशनी ट्रस्ट के चेयरमैन सुनील कुमार गुप्ता ने कहा कि पर्यावरण नियंत्रण के लिए पौधा लगाने के साथ-साथ लोगों को जल संचयन पर भी ध्यान देने की आवश्यकता है। सुनील कुमार गुप्ता ने कहा कि पौधा लगाने के प्रति हर लोगों को जागरूक करने की

आवश्यकता है तथा पौधा लगाने के साथ-साथ उसे बचाने और नियमित रूप से उसका देखभाल करने की आवश्यकता है। तभी पौधा लगाना सार्थक होगा। पेड़ के लगातार कार्यालय से पर्यावरण प्रूषित

हो रही है। उसका नतिजा है कि समय पर वारिश नहीं हो रही है। उन्होंने कहा कि पर्यावरण संरक्षण के लिए सभी लोगों को आगे आने की जरूरत है। उन्होंने कहा कि पेड़-पौधों के बिना जीवन की कामना भी नहीं किया जा सकता। प्राकृतिक को हरा भरा रखना हमसब का दायित्व है। इसलिए सभी लोग एक एक पौधा लगाने का संकल्प लें। पर्यावरण को स्वच्छ रखने के लिए भी पेड़-पौधे होना बेहद जरूरी है। सेवा के संपादक राकेश ने गिलोय एवं अन्य औषधीय पौधों के बारे में तकनिकी जानकारी व उनके फायदे से लोगों को अवगत कराया और सभी लोगों से पेड़ों को बचने व उनका देख भाल का अनुरोध किया। इस कार्यक्रम में निगम पार्षद बबिता खन्ना, सेवा के संपादक राकेश, गुलशन अरोड़ा, पंकज सिन्हा, शशि, डा मनोज जैन, राजेंद्र सिंह, नानू राम, मुरारी, जे के जैन, कपिल शर्मा, धर्मेंद्र पवार, विजय गुप्ता, सुनील सरोन, नीरू, आर पी सिंह, अविनाश, सचेदेवा, डीवी गांधी, गायत्री शर्मा एवं अन्य लोगों ने बढ़ चढ़ कर हिस्सा लिया।

संगठन पर्व के तहत भाजपा मजबूत शक्ति के रूप में उभर रही है : कौशिक

- भाजपा सदस्यता अभियान में नए सदस्यों का किया जुड़ाव
- विधायक नरेश कौशिक बोले, कार्यकर्ताओं को मिल रहा है पूरा मान



बहादुरगढ़ में संगठन पर्व के तहत चलाए गए भाजपा सदस्यता अभियान में नए सदस्यों को पार्टी से जोड़ते विधायक नरेश कौशिक।



सदस्यता अभियान के तहत आयोजित कार्यक्रम में भाजपा संगठन नेताओं पं.दीनदयाल उपाध्याय व डा.श्यामा प्रसाद मुखर्जी के समक्ष दीप प्रज्वलन कर नमन करते विधायक नरेश कौशिक।

संवाददाता, बहादुरगढ़
विधायक नरेश कौशिक ने कहा कि भाजपा के केंद्रीय नेतृत्व द्वारा निर्धारित संगठन पर्व के अंतर्गत सदस्यता अभियान में बहादुरगढ़ हलके की उल्लेखनीय भागीदारी है। भाजपा की जनहितकारी नीतियों के परिणामस्वरूप आज हर कोई भाजपा की सदस्यता ग्रहण करने के लिए उत्साहित है। वे भाजपा के साथ जुड़ रहे नए सदस्यों का पार्टी में स्वागत करते हैं और विश्वास दिलाते हैं कि जिस प्रकार उन्होंने पार्टी के प्रति

अपना विश्वास व्यञ्जित किया है उन्हें पार्टी में पूरा मान-सम्मान मिलेगा। विधायक कौशिक रविवार को अपने कार्यालय में संगठन पर्व के तहत चलाए गए सदस्यता अभियान में उपस्थित हलकावासियों को संबोधित कर रहे थे। भाजपा संगठन के पुरोधा रहे पं.दीनदयाल उपाध्याय व डा.श्यामा प्रसाद मुखर्जी के चित्र पर माल्यार्पण करने उपरांत उन्होंने सदस्यों को जोड़ा। उन्होंने कहा कि हरियाणा प्रदेश की जनता ने जिस प्रकार उद्देश्यों से अवगत कराया। विधायक नरेश कौशिक ने कहा कि फिर एक बार मनोहर


सरकार प्रदेश में बनने जा रही है। ऐसे में जिस प्रकार कार्यकर्ताओं के बलबूते देश में भाजपा प्रचंड बहुमत से बनी है ठीक उसी प्रकार हरियाणा प्रदेश में भी भाजपा अबकी बार 75 पार के लक्ष्य के साथ आगे बढ़ रही है। उन्होंने अभियान में उपस्थित लोगों को 8980808080 पर डायल करवाते हुए भाजपा के साथ नए सदस्यों को जोड़ा। उन्होंने कहा कि हरियाणा प्रदेश की जनता ने जिस प्रकार लोकसभा चुनाव की सभी दस की दस सीटों पर भाजपा को जीत दिलाई है

वहीं इसी एकजुटता के साथ अब विधानसभा चुनाव में भी भाजपा बड़ी शक्ति के रूप में उभरकर सामने आएगी। उन्होंने बताया कि देश में 11 करोड़ से अधिक पार्टी के जो सदस्य लोकसभा चुनाव से पूर्व बने थे। वे 2019 के लोकसभा चुनाव में जीत का आधार बने हैं। उन्होंने पार्टी के पदाधिकारियों को भी शहरी व ग्रामीण क्षेत्र में पहुंचकर प्रत्येक बूथ से धार्मिक, सामाजिक एवं व्यापारिक क्षेत्रों से लोगों से जुड़कर संगठन पर्व के तहत भाजपा के अधिक से अधिक नए सदस्य बनाने के लिए प्रोत्साहित किया। विधायक कौशिक ने कहा कि पार्टी में सदस्यों की विशाल संख्या का ही परिणाम है की गत लोकसभा चुनाव में पार्टी को पूर्ण बहुमत तो मिला ही साथ ही 300 पार के लक्ष्य को भी हमने पाया। इसी उमंग व उत्साह के साथ पार्टी नेताओं व कार्यकर्ताओं को पूरे मनोबल के साथ आगे बढ़ते हुए पार्टी संगठन का विस्तार करना है। इस अवसर पर भाजपा के अनेक पदाधिकारी व कार्यकर्ता भी मौजूद रहे।

भाजपा शासनकाल में सबसे ज्यादा असुरक्षित महिलाएं - सविता दलाल

संवाददाता, बहादुरगढ़

जननायक जनता पार्टी हल्का प्रधान संजय दलाल लाइनपार वार्ड नंबर 1 विकास नगर और पटेल पार्क का दौरा कर महिलाओं से हुए रूबरू। इस मौके पर सविता संजय दलाल ने महिलाओं से उनकी समस्या पूछी तो अनेकों समस्याएं देखने को मिली। इस मौके पर सविता संजय दलाल ने कहा कि मौजूदा सरकार द्वारा सबसे अधिक महिलाओं के अधिकारों पर कुठाराघात किया गया। सविता संजय दलाल ने कहा कि आज हरियाणा प्रदेश में 4 माह की बच्ची से लेकर 60 साल तक की महिलाओं के साथ रेप की घटनाएं सामने आ रही हैं और सरकार अभी भी सोई हुई है। आज हरियाणा प्रदेश में महिलाओं के साथ छेड़छाड़, बलात्कार, स्नैचिंग जैसी घटनाओं को अपराधी बिना किसी डर और भय के अंजाम दे रहे हैं। महिला सुरक्षा की हुंकार भरने वाली सरकार के सभी दावे आज धरातल पर खोखले साबित हो रहे हैं। मौजूदा सरकार महिलाओं को सुरक्षा तो दे नहीं पाई अपितु हरियाणा प्रदेश में महिलाओं के



साथ अपराध में जरूर इजाफा हुआ है। मौजूदा परिस्थितियों में महिलाओं के मन में डर की स्थिति बनी रहती है। आज हरियाणा प्रदेश महिला अपराध में उत्तर प्रदेश और बिहार के समानांतर आ खड़ा हुआ है। दूसरा सबसे अहम मुद्दा है बेटी बच्चाओं बेटी पढ़ाओ। भारतीय जनता पार्टी का यह नारा भी धरातल पर मात्र एक जुमला साबित हुआ। आज प्रदेश में शिक्षा व्यवस्था चौपट है। बाहरवी कक्षा तक की शिक्षा के बाद परिवार जन अपनी बेटियों को

उच्च स्तर की शिक्षा नहीं दिला पा रहे हैं क्योंकि आज उच्च स्तर की शिक्षा में विभिन्न कोर्स ऐसे हैं जिनकी फीस एकजुट कर पाना परिवार के लिए संभव नहीं हो पाता। सविता संजय दलाल ने कहा कि जननायक जनता पार्टी की सरकार बनने पर इंजीनियरिंग और डॉक्टर जैसी पढ़ाई में बेटियों की फीस आधी की जाएगी। सविता संजय दलाल ने कहा कि अब समय बदलाव का है और इस बदलाव के समय में महिलाओं को अपने एक अहम भूमिका

नहीं है अब हम सब महिलाओं को एकजुट होकर जननायक जनता पार्टी की सरकार बनाने में अपनी सहभागिता दर्ज करा कर अपने हितों की आवाज उठानी चाहिए। इस मौके पर हल्का प्रधान संजय दलाल की धर्मपत्नी सविता संजय दलाल के साथ संतोष, कृष्ण, सुदेश, गंगा, सुमित्रा, निर्मला, मीना, सत्ता, अनीता, कमला, सर्वेश, रेनू, सावित्री, उर्मिला, कमलेश, जगपति, सरोज, मीना, ओमपति, मीला, विमला, राजकला, शकुंतला, श्यामल, ब्रह्मा, पिंकी, सुमन, वंदना, कविता, बाला, कांता, सरोज बाला, भगानी, रानी, कमला देवी सहित अनेकों महिलाएं मौजूद रहीं।

स्वामी, प्रकाशक एवं मुद्रक विजय कुमार ने अशोक सप्लाइ प्रिन्स, 215, पीरागढ़ी गांव, दिल्ली-87 से मुद्रित कर बी-2/370, सुल्तानपुरी, दिल्ली-110086 प्रकाशित किया।
I am kind% fot; delkj Hkj rhi
Title Code : DELHIN/09238
I ekpj I = ei I dkfkr I kxli I s
I i knd dk I ger gkuk vlo'; d ugt
footnLIn dby fnYyl dlv, eighka

जजपा कार्यकर्ताओं ने केएमपी हाईवे पर किया जोरदार प्रदर्शन, टोल अधिकारियों ने व्यवस्था दुरुस्त करने के लिए मांगा 1 सप्ताह का समय



टोल मैनेजर हिमांशु शर्मा को असुविधाओं के खिलाफ चेतावने हल्का प्रधान संजय दलाल।



संजय दलाल जननायक जनता पार्टी के कार्यकर्ताओं के साथ आसौदा टोल प्लाजा पर केएमपी हाईवे की असुविधाओं को लेकर प्रदर्शन करते हुए।

संवाददाता, बहादुरगढ़ है।
जननायक जनता पार्टी के कार्यकर्ताओं ने हल्का प्रधान संजय दलाल के नेतृत्व में केएमपी हाईवे आसौदा टोल प्लाजा पर आधे घंटे तक जोरदार प्रदर्शन किया। कार्यकर्ताओं ने सुविधाएं न होने के बावजूद भी सुविधाओं के नाम पर वसूले जाने वाले टोल का जोरदार विरोध किया। इस मौके पर हल्का प्रधान संजय दलाल ने कहा कि आज केएमपी हाईवे मौत का मंजर बना हुआ है और टोल कंपनियां टोल वसूलने में मश्गूल हैं। एक तरफ तो लोगों की जाने जा रहे हैं दूसरी तरफ टोल कंपनियां लोगों से सुविधाओं के नाम पर टोल इकट्ठा कर रही हैं। दलाल ने कहा कि टोल टैक्स को देखते हुए केएमपी हाईवे पर 1 रुपये सुविधाएं नहीं

हैं। 7 माह पहले इस हाईवे का शिलान्यास हुआ था और आज तक इस हाईवे पर लाइटों का प्रबंध नहीं है। लोहे की ग्रीले टूटी हुई है जिस कारण आवारा पशु रोड पर आ जाते हैं जिससे ना जाने रोजाना कितनी दुर्घटनाएं होती हैं। दलाल ने कहा कि केएमपी हाईवे पर एंबुलेंस तो खड़ी है लेकिन उसमें डॉक्टरों की सुविधा कभी मिलती नहीं अर्थात एंबुलेंस केवल नाम मात्र है। केएमपी जैसा हाईवे जो एक राज्य से दूसरे राज्य से जोड़ता है उस पर लाइट ना होना टोल कंपनियों पर सवालिया निशान खड़े करता है। जिस हाईवे पर रात के दौरान हजारों गाड़ियों का आवागमन होता है उस हाईवे पर लाइटों की व्यवस्था ना हो तो गाड़ियों

की दुर्घटना एक आम सी बात है। दलाल ने कहा कि पहली बारिश के बाद मिट्टी का कटाव और सड़क का धसना किसी भी आदमी से अछूता नहीं है। आज टोल कंपनियां सुविधाओं का अभाव होने के बावजूद भी टोल वसूल रही है जिसका मतलब है कि टोल कंपनी अब तो लोगों की जान का भी सौदा कर रही है। दलाल ने कहा कि सरकार को भी इस मामले में संज्ञान लेना चाहिए इससे पहले भी जननायक जनता पार्टी के कार्यकर्ताओं ने केएमपी हाईवे की असुविधा को उजागर करने का काम किया था और उस दिन से आज तक किसी भी सरकार के नुमाइंदे में इस तरफ ध्यान देने का काम नहीं किया। इस हाईवे के शिलान्यास के समय भारतीय

जनता पार्टी के नेता वाहवाही लूट रहे थे आज एक भी नेता इस मौत के मंजर हाईवे की सुध लेने वाला नहीं है। दलाल ने कहा कि टोल अधिकारियों द्वारा 1 सप्ताह का समय मांगा गया है। जननायक जनता पार्टी के सभी कार्यकर्ताओं ने सहमत होकर 1 सप्ताह का समय ओला अधिकारियों को दे दिया है यदि 1 सप्ताह के बाद भी सुविधाओं को दुरुस्त नहीं किया गया तो जननायक जनता पार्टी के कार्यकर्ता दोबारा प्रदर्शन कर इस टोल को हटा कर वाहनों को टोल मुक्त करने का काम करेंगे।

इस मौके पर दलाल के साथ चौधरी दिलबाग सिंह, वेद सिंह रोहिला, चांद माजरा, सुरेंद्र अहलावत, चौधरी

रामचंद्र, रामपाल, रमेश, प्रवीण छिल्लर, अनंद सोलधा, देवेंद्र निलोठी, अनिल आसौदा, जसवीर बामनोली, प्रदेश कार्यकारी सदस्य अमित दलाल, संजू प्रधान, विनोद जून, कृष्ण जून, राकेश मुकेश सिहाग, मास्टर पंकज, अनिल पासवान, सोनू राठी, सौरभ मान, हरीश दलाल, रोहित राठी, विजय जून, आश्र्य दलाल, मधुर शर्मा, अजय दलाल, निकू जून, जयंत वशिष्ठ, योगेश पांचाल, अमर सिंह जसौर खेड़ी, देवीगीत, योगेश जून, मोनू रंगा, संजय अहलावत, ऋतिक, मोगली, प्रियांशु अहलावत, मनजीत जून, बंटी दलाल, रवि, दीपक, सुनील, मोनी, कर्मवीर, नितेश, मोहित निशु, अभिषेक सहित सैकड़ों की संख्या में कार्यकर्ता मौजूद रहे।

मांडौठी-कसार की होगी सीधा कनेक्टिविटी : कौशिक - विधायक नरेश कौशिक ने किया नई सड़क का शिलान्यास - एकसईएन बोले, निर्धारित अवधि में सड़क की मिलेगी ग्रामीणों को सुविधा

संवाददाता, बहादुरगढ़

गांव मांडौठी से कसार की सीधी कनेक्टिविटी के लिए लोगों की मांग के अनुरूप नई सड़क का शिलान्यास शनिवार को विधायक नरेश कौशिक ने किया। करीब 88 करोड़ रुपए की लागत से 5 किलोमीटर लंबी यह सड़क छःमाह में बनकर तैयार हो जाएगी और उसके उपरांत दोनों गांव का सीधा जुड़ाव सड़क मार्ग से होगा। दोनों गांवों के लिए इस महत्वपूर्ण सड़क के निर्माण के शुभारंभ अवसर पर विधायक नरेश कौशिक का ग्रामीणों द्वारा आभार जाता हुए अभिनंदन किया गया। नई सड़क के शिलान्यास कार्यक्रम के शुभारंभ अवसर पर विधायक नरेश कौशिक ने कहा कि लंबे समय से दोनों गांवों के बीच नई सड़क बनाने की मांग थी, उन्होंने इस मांग को गंभीरता से लेते हुए लोक निर्माण विभाग के माध्यम से सरकार द्वारा मंजूर करवाया। उन्होंने बताया कि अब तक दोनों गांवों के बीच में आवागमन के लिए कोई स्थायी रास्ता न होने के कारण ग्रामीणों



को परेशानी का सामना करना पड़ रहा था और अब नई सड़क के बनने के साथ ही दोनों गांवों के ही नहीं बल्कि साथ लगते अन्य गांवों का भी इस सड़क से संपर्क सीधा होने जा रहा है। विधायक नरेश कौशिक ने गांव मांडौठी व कसार के बीच बनने वाली इस नई सड़क को निर्धारित अवधि में पूरा करने के निर्देश संबंधित अधिकारियों को दिए। विधायक कौशिक ने कहा कि बहादुरगढ़ हलके में सड़क तंत्र की मजबूती के लिए निरंतर सकारात्मक कदम बढ़ाए गए हैं। यही कारण है कि हलके के सभी गांवों का आपस में बेहतर तरीके से जुड़ाव हुआ है और हलकावासियों को सुविधा प्रदान की है। उन्होंने बताया कि लोक निर्माण विभाग अथवा हरियाणा राय विधान बोर्ड की ओर से सड़क तंत्र को मजबूत करने में वे सक्रिय भूमिका निभा रहे हैं और हलके का अब कोई गांव ऐसा नहीं है जहां सड़कों का सुधारीकरण अथवा नवीनीकरण नहीं हुआ है। उन्होंने बताया कि अब तक दोनों गांवों के बीच में आवागमन के लिए कोई

विकास कार्य करने में पूरी सजगता बरती जा रही है। उन्होंने कहा कि बहादुरगढ़ क्षेत्र में अनेक बड़े महत्वकांकी प्रोजेक्ट को सिरे चढ़ाने में विधायक कौशिक का अतुलनीय योगदान है। उन्होंने कहा कि इस नई सड़क का निर्माण कार्य निर्धारित अवधि में पूरा करवाते हुए ग्रामीणों को सुविधा प्रदान की जाएगी। इस अवसर पर मार्केट कमेटी के चेयरमैन के प्लॉन राम सिंह दलाल, सरपंच

विकास कार्य करने में जुगती निगम के कार्यकारी अभियंता रामपाल, लोक निर्माण विभाग के जेर्सी साहिब सिंह, विरेंद्र, विकास व बिजेंद्र भी उपस्थित रहे।

बहादुरगढ़ हलके गांव मांडौठी-कसार सड़क निर्माण का शिलान्यास करते विधायक नरेश कौशिक।

नव ऊर्जा युवा संस्था ने चलाया संयुक्त रूप से स्वच्छता अभियान



सुरेश कुमार, नई दिल्ली

नव ऊर्जा युवा संस्था एवं आश्चर्य सेवा न्यास ने रविवार को संयुक्त रूप से वसुधरा एन्क्लेव की प्लाजा और खोलसला मार्केट में स्वच्छता अभियान चलाया। इसमें दुकानदारों के साथ-साथ स्थानीय लोगों ने भी बढ़-चढ़ कर हिस्सा लिया। स्वच्छता अभियान को सफल बनाने के लिए सैकड़े युवाओं अपनी भागीदारी दी एवं अलग-अलग टुकड़ियों में दुकानों पर जाकर नागरिकों को अपनी दुकानों के समीप डस्टबिन रखकर साफ-सफाई बनाए रखने की बात कही ताकि शहर को साफ स्वच्छ बनाया जा सके। अभियान का उद्देश्य स्वच्छता ही सेवा के साथ

साथ लोगों को मानसिक रूप से जागरूक करना था। इस मौके पर संस्था के वरिष्ठ सदस्य अनुल चैधरी ने कहा कि आज बड़े ही हर्ष का विषय है स्वच्छ भारत अभियान एक राष्ट्रीय स्तरीय अभियान है और इस अभियान को जन आंदोलन बनाना हम सभी का फर्ज है। आश्चर्य सेवा न्यास की तरफ से गुंजन नरुला ने अपने सम्बोधन में कहा कि गांधी के जीवन दर्शन में स्वच्छता के बाहरी और आंतरिक दोनों पक्षों का अटूट संबंध था। उनके स्वच्छता बोध का परम लक्ष्य मनुष्य का हृदयांतरण था, जिसमें द्वेष, हिंसा, लोभ आदि का कोई स्थान न हो। स्वच्छता अभियान इतना रोमांचित

था कि सड़क से गुजरने वाले यात्री भी अपने आपको नहीं रोक पाए खुद हाथों में झाड़ लेकर सफाई करने लगे। कार्यक्रम को संबोधित करते हुए संस्था के अध्यक्ष पुष्कर शर्मा ने कहा कि स्वच्छता केवल एक शब्द ही नहीं है बल्कि जीवन का मूल है। आजीवन स्वच्छता का महत्व रहता है। अभियान में श्रमदान के रूप में अनुल चैधरी, अनमोल सहगल, अर्पित अग्निहोत्री, राहुल सिंह, सुनीता रावत, गुंजन नरुला, दीपक कनोजिया, मंजीत सिंह, चन्द्रमा मधेसिया, दीपक चैधरी, मोहन साह, राम कोहली, प्रमोद नरुला, सुनील थापियाल, सचिन गुप्ता सहित काफी संख्या में युवा साथी मौजूद रहे।

संवेदनशीलता के साथ जनसेवा की भावना से कार्य करें अधिकारी : कृषि मंत्री



सिंचार्ड विश्राम गृह में अधिकारियों की बैठक लेते हुए प्रदेश के कृषि एवं किसान कल्याण मंत्री औम प्रकाश धनखड़।

संवाददाता, झज्जर

प्रदेश के कृषि एवं किसान कल्याण मंत्री औम प्रकाश धनखड़ ने शनिवार को जिला मुख्यालय स्थित सिंचार्ड विश्राम गृह में अधिकारियों की बैठक लेते हुए जिला में पेयजल व बिजली आपूर्ति की समीक्षा की। कृषि मंत्री ने बैठक में अधिकारियों को निर्देश देते हुए कहा कि गर्मी के मौसम में आमजन को राहत देना शासन-प्रशासन का प्राथमिक दायित्व है। बिजली, नहरी और जनस्वास्थ्य विभाग के अधिकारी आपसी तालमेल को और बेहतर करते हुए बिजली और पेयजल आपूर्ति की समयसारिणी अनुसार सुनिश्चित करें। किसी भी स्तर पर ये सेवाएं मुहैया करवाने में कोई किए गए हैं।

विराट हनुमत शक्ति महायज्ञ आयोजन समिति के संयोजक बने योगेश शर्मा



संवाददाता, नई दिल्ली

अंतर्राष्ट्रीय महात्यागी खालसा के श्री महंत एवं महामंडलेश्वर श्री राम गोविन्द दास महात्यागी महाराज के सानिध्य में दिल्ली के इतिहास में पहली बार सवा लाख हनुमान चालीसा एवं 1100 सुन्दरकांड पाठ के साथ विश्व शांति, पर्यावरण व जल संरक्षण के साथ साथ जनकल्यानार्थ 11 दिवसीय विराट हनुमत शक्ति महायज्ञ का

अल्पसंख्यकों के कल्याण के लिए संगोष्ठी का आयोजन

संवाददाता, नई दिल्ली

जैतपुर स्थित खड़ा कॉलोनी के मदरसा दावत उल हक उलमिल अल इस्लामिया में सहयोग विकास समिति के तत्वाधान में शनिवार को दो दिवसीय संगोष्ठी का उद्घाटन दिल्ली अल्पसंख्यक आयोग के सदस्य एफए स्माइली ने किया है। इस अवसर पर सहयोग विकास समिति के सचिव सुरेश चंद्र शुक्ला ने सभी अतिथियों का बैज लगाकर एवं स्मृति चिन्ह भेट कर स्वागत किया है।

गोली चलाने के दोषियों को तत्परता से पकड़ने पर डीजीपी ने दी झज्जर पुलिस को शाबाशी

संवाददाता, झज्जर

हरियाणा पुलिस महानिदेशक श्री मनोज यादव ने पुलिस अधिकारियों से कहा कि वे समाज में अपराधियों व आपराधिक गतिविधियों पर अंकुश लगाने के लिए योजना बनाकर गंभीरता से कार्रवाई करें। पुलिस द्वारा अपराधियों के खिलाफ की गई कार्रवाई के सफलतम परिणाम आम पब्लिक में भी प्रदर्शित होने चाहिए। पुलिस महानिदेशक हरियाणा श्री मनोज यादव रविवार को लघु सचिवालय बहादुरगढ़ में स्थित एसएसपी कैंप कार्यालय पहुंचे थे। बहादुरगढ़ पहुंचने पर पुलिस महानिदेशक श्री मनोज यादव का पुलिस महानीरक्षक रोहतक रेंज रोहतक संदीप खिरवार आईपीएस, एसएसपी झज्जर श्री अशोक कुमार आईपीएस व जिला के अन्य पुलिस अधिकारियों द्वारा स्वागत किया गया।

आयोजन होने जा रहा है। इस विशाल आयोजन को सफल बनाने हेतु विराट हनुमत शक्ति महायज्ञ आयोजन समिति का गठन किया गया। जिसका संयोजक ब्राह्मण समाज के वरिष्ठ नेता योगेश शर्मा को बनाया गया। योगेश शर्मा को समिति का संयोजक घोषित किये जाने के अवसर पर विजय गुप्ता, राजेश शर्मा, सतीश वर्मा, राजेन्द्र, लाला राम, ज्ञानेश्वर, दिनेश शर्मा, गई हैं।